

Көлү – сикәт, көлөп яшәү мәслихәт!

ISSN 0136-7110

ЧАЯН



САТИРА ҺӘМ ЮМОР ЖУРНАЛЫ ОКТЯБРЬ * 2024 * КАЗАН

10



Виктор БОГОРАД

ЧЫДАМЛЫК

Бөтенесен күреп, белеп яшим,
Хаксызлыкның хәзер чиге юк.
Күрәләтә торып шуңа түзү –
Кешегә генә хас – эт тә юк!

Чагыштырам тормыш агышында
Ниләр генә безгә язмаган...
Афәт арты, афәт чыгып торган
Туп тавышы берчак тынмаган.

Киткән яуга илен сакларга дип,
Ир-затлары патша чакыргач.
Миллионлаган баш ятып калган –
Күпме ятим, алар кайтмагач...

Үксү тула һәр гаиләгә кереп,
Кара кайгы шәле иңнәрдә.
Ник шулай илне читләп узмый ул,
Гел керә бит безнең өйләргә?

Әле генә тыныч яши идек лә,
Матур иде тормыш итүләр.
Нигә һаман әйләнеп кайта соң бу –
Жәмгыятьне кабат сүтүләр?

Дошман түгел, үз янәшәңдә генә
Икән, нәфес тыя алмаган.
Коммунист иде элек, инде хәзер
Партиясендә ул – атаман!

Гаделлек өчен дигән булып болар,
Кул күтәрәп, закон ясыйлар.
Инде андый көчәнүләренән соң
Мохтажлылар чүплек казыйлар.

Заводлар да юкка чыккан бит,
Таланганда әле сизмәдек.
Кирәк хәзер, бик тә кирәк алар –
Их, Сәвитнең кадрен белмәдек.

Әвәл без барыбыз да "Иптәш" идек.
Тигез идек – байлар булмады.
Иптәшлектән күчтек "әфәнде"гә,
Әфәнделек тә юк, югалды.

Байлар калыкты бездә, бик зур байлар!
Байлар гынамы – олигархлар!
Бар байлыклары күчте чит илләргә,
Тулып аккан кебек арыклар.

Ялган чире басты бөтен жирне,
Парламентлар күчте шул эшкә.
Ришвәт дигән вирус керде илгә,
Вакцинасы юк бит тиешкә.

Минем гомер үтеп бара инде,
Аны төгәллисе генә бар.
Бер карасаң, мин бәхетле икән –
Вәхшилеккә каршы чыдам бар!



ШОМБАЙ болай диде...

Хөрмәтле Чаян! Башлыгыбыз
безгә колларына караган кебек
карый.

Безне эштән соң да, ял
көннәрендә дә эшләргә мәжбүр итә.
Хезмәт турында законнар турында
иштергә дә теләми! Авызыңны ачу
була, кычкыра башлый: "Статья буенча

куып чыгарам!" Тынарга туры килә: кемнәңдер ипотекасын, кемнәңдер
эшен йә стажын югалтасы килми...

М. ГӘРӘЕВА

Чаллы.

– Таныш хәл! – диде Шомбай ага, укучыбызның хатын укып чык-
кач. – Алтмыш яшемдә пенсиягә чыкканда хезмәт стажым алтмыш
биш ел иде. Шуңа эштән соң калып эшләгәнгә күрә булгандыр инде...

Александр БРЮХАНОВ

НƏРСƏДЕР КУШАЛАР...

– Мин ишеттем, – дип башлады сүзен ябык кына бер ханым, күзләрэн йоммыйча. Бу аның әйтүенә чынлык өсти иде. – Сигареталарга тартасы килүне көчәйтәр өчен нәрсәдер кушалар икән.

Ул ютәлләп куйды. Үзенә тәмәке тарту стажы күп булганын белдерү исәбеннәндер инде.

– Әйе, минем дә ишеткәнем бар, азык-төлеккә дә нәрсәдер кушалар икән өстәп. Ашаган саен ашыйсы килер өчендер... – дип хуплап куйды аны галәмәт юан хатын. Әйләнеп узардай түгел үзен...

– Минем дә ирем әйте, аракыга да нәрсәдер кушып саталар, дип. Ул инде айнамыйча әллә ничә еллар бие туктый алмый эчә, – диде сеткасындагы шешәләргә шалтыратып, болай карап торырга тыйнак кына ханым...

– Суга да нидер кушалар, кранны ябарга онытсыннар дип. Күбрәк түләсеннәр өчен, – диде бер кечерәк буйлы хатын, кисәк маңгаена учы белән чәпелдәтеп, – бөтенләй онытканмын су алырга, – дип, тизрәк йөгәрде...

– Телевизордан егерме бишенче кадр күрсәтәләр, күп итеп кирәкмәгән әйберләр алырга теләсеннәр өчен... – диде, беренче сүз башлаган ханым, кассада акчасын түләгән арада...

– Алга таба ничек яшәрбез, белмим, – дип кушылды аңа икенчесе, кулындагы авыр пакетны уң кулыннан сулына күчереп...

– Ә сез тырышып карагыз, – диде өченчесе, сеткасындагы сигез шешәсенә ишарәләп.

Алар һәрберсе үз ягына таба таралды, һавага да нәрсәдер кушып сибелгәнән уйламыйча һәм бу турыда беркемгә берни әйтмичә...



Вячеслав ШИЛОВ

Сергей КОКАРЕВ



Беркайчан да таныш булмаган кешеләр белән сөйләшмәгез, дигән иске әйтем бар. Ул күптәннән, смартфоннар һәм пин-кодларга кадәр барлыкка килгән булса да, үзенә әһәмиәтлелеген югалтмаган.

Сер түгел, күпләр көчәнмичә генә эшләп, шәп хезмәт хакы алып яту турында хыяллана. Шуңа күрә алар чамасыз беркатлы гражданның кешәләрен бушатырга омытылган мошенникларның тәкъдимнәреннән баш тартмыйлар. Мәсәлән, Алабугада яшәүче бер ханымга офис һәм кафеларның скриншотларын ясап, аларны сайтта урнаштырып акча эшләргә тәкъдим килгәч, ул шундук риза булган. Берьюлы аңа үз акчасына кунакханәләрдә урын бронировать итәргә дә кушканнар – ул акчалар, имеш, түләү белән бергә кайтарылачак. Берничә көн эчендә хатын отельләргә 400 мең сум күчәргән. Ә менә вагъда ителгән акча белән тоткарлык килеп чыккан. Күчеленә шик төшөп, ханым күчерелгән суммаларны кайтаруларын таләп иткән. Жавап итеп аңа... тагын 400 мең күчәргә тәкъдим иткәннәр. Ә аннан соң бөтенләй элементга чыкмый башлаганнар. Эш бирүчеләрнең беркатлы Алабуга хатыны бронь салган номерларда кәеф-сафа корып яткан чаклары булгандыр, күрәсез...

Әлмәттә яшәүче егет тә иске әйтемдәге кисәтүне кабул итмәгән. Аңа телефоннан мошенник шалтыратып, үзен ЖКХ хезмәткәре итеп таныткан һәм тиздән электр счәтчикларын алыштыру булачагы турында хәбәр иткән. Ә аның ризалыгын алу өчен "хезмәткәр" СМС буенча алынган кодны хәбәр итүен сораган. Нефть башкаласында яшәүче беркатлы егет шулай иткән дә. Берникадәр выкыт узып, счәтчиклар алыштыру планлаштырылмаганы ачыклангач, "коммуналь хезмәткәрләргә" шалтыраткан. Көр тавышлы

Телефон шалтыраты...

хатын-кыз намуссыз кешеләрнең аның "Госуслуги" битенә керүләре турында хәбәр иткән. Ул гына да түгел, аның исеменнән дистәләгән төрле банкларга мәрәҗәгать итеп, зур суммага кредит ача башлаганнар, имеш. Куркудан башын югалткан бичара шул ук "финанс ярдәмчеләре" киңәше буенча, булмаган

бурычны түләп өчен үзе 400 мең сумга кредит алган. Аннары, автомобилен залогка салып, бу бурычны тагын 600 меңгә арттырган.



Егет мошенникларга акча күчәргән арада, аңа тагын шалтыратканнар һәм билгесез кешеләрнең аның исеменә шәхси предприятие ачуы турында әйткәннәр, ә аны ябар өчен тиз генә тагын 500 мең кертергә кирәклеген хәбәр иткәннәр. Акылын жуя язган егет дуслары һәм туганнарыннан бурычка алган. һәм бары тик соңгы "транш"тан соң гына таныш булмаган кешеләр белән сөйләшүләренә нәрсәгә китерүен аңлап алган. Аларны хәзер полиция эзләп табарга омытыла...

Шундый ук ысул белән Яшел Үзәндә яшәүче бер хатынны төп башына утыртканнар. Аңа хезмәт күрсәтү килешүен озайтү тәкъдире белән кәрәзле элемент компаниясе операторы шалтыраткан. Аны-моны көтмәгән абонентка аңа СМС буенча килгән кодларны хәбәр әйтеп биргән. Тиздән аны "Госуслуги" "хезмәткәрләреннән" һәм Үзәк Банктан ул алган кредитлар турында хәбәрләр ташкыны басып киткән. Куркуга калган ханым аларны гамәлдән чыгарырга тотынган. Ике миллионын югалткан кына ул полициягә ярдәм сорап килгән.

Шуңа күрә, хөрмәтле иптәшләр, иске әйтемнәргә хәтерегездән чыгармагыз. һәм беркайчан да таныш булмаган кешеләр белән сөйләшмәгез. Бигрәк тә телефон буенча...

Артём СУББОТКИН





Хәзерге мәктәпне тәмамлаган кайбер укучыларга, ЕГЭ имтиханнарын уңышлы тапшырганнан соң, "Урта белем аттестаты"н тантаналы рәвештә бирергә кирәк.

Әнисе баласын күз яшьләре белән мәктәпкә әзерли. Улы түзми, болай ди:

– Әни, үксемә инде, болай да күңеләм болгана...

– Иимтиханыңны ничек бирдең?
– Шәп итеп! Хәтта көзгә чакырып, биска кабатларга куштылар.

География укытучылары бернәрсә аңламый, бу уку елында ничек укытырлар. Ә яңа тарих укытучылары, гомумән, аптырашта.

Менә инде 30 ел беренче сентябрьдә минем кәефем бик әйбәт. Чөнки иртән уянам һәм беләм: мәктәпкә барасы юк.

"Танылган блогер" титулы – ул чама белән "танылган йомран" дигән мәгънәдә. Танылуын танылган ул, ләкин башка йомраннарда гына.

– Безнең тәрәзә астында спорт киёмнәре кигән кешеләр кара пакетларга нәрсәдер тутыралар.

– Тыныч кына утыр, сузылып карама. Йә үтерүләре бар, йә субботникка чакырырлар.

– Кадерлем, син кайда?
– Пробкада барам.
– Пробка озынмы?
– Белмим. Мин беренче булып барам...

Хәзер чикләргә үтеп сәяхәткә чыгу кыенлашты. Югыйсә акыл мәгънәсендәге чикләргә без бернинди авырлыксыз үтәбез.

– Кайчан да булса "деликатность" дигән сүзгә ишеткәнең бармы?
– Әйе, ишеттем... Кер юу машинада андый режим бар!

– Ял итәргә Парижга барасыңмы?
– Юк. Нәрсә, анда барырга мин әллә Дуровмы!





ШАЙТАН АДВОКАТЛАРЫ

Владимир каласында ике адвокат законның икенче ягына барып чыкканнар. Урта танышларына наркотиклар тараткан өчен полиция аны жаваплылыкка тартчак, дип хәбәр иткәннәр. Ышанычлырак булсын өчен, "яклаучылар" кузгатылган "жинаять эшеннән" аңа берничә ялган документ та күрсәткәннәр, ә эшне жайлар өчен өч миллион сум таләп иткәннәр. Акча тапшырган чакта аларны элakterгәннәр. Соңыннан адвокатларның бернинди дә элементләре булмавы, ә өч миллионны үзара бүлешергә җыенганнары ачыкланган.

МӘКЕРЛЕ ҮЧ

Приморьеда яшәүче берәү үз-үзен төп башына утырткан. Ул ике Урта Азия кешесен бинада ремонт ясау өчен ялаган. Аванс биргән һәм Владивостоктан кире юл бәясен түләгән. Әмма гастарбайтерлар сөйләшкән эшләргә башламаган да килеш аэропортка элдерткәннәр. Ачуы чыккан эш бирүче полициягә ике Азия кешесенә аэропортта бомба куеп, илдән китәргә җыенулары турында хәбәр салган. Мәкерле үч өчен диңгез буй егете шартлы рәвештә өч ел алган.

ЖИР АСТЫННАН ТАПКАННАР


Приморье краеның Кочевский районынан үзен ана дип атаучы хатын үзенең кызына 150 мең сум алимент тиеш калган. Ләкин ул аларны йөрәк парәсенә түләргә җыенмаган да. Өенә приставлар килгәч, алар йозакка бикләнгән ишек кенә тапканнар. Жир биләмәләрен тикшерә башлагач, алар жирдән тырпаеп торган баш күрәп алганнар. Алиментчы ана жир асты юлы казый икән. Хезмәткәрләр аны өскә тартып чыгарганнар һәм бурыч өчен аңа төрмә срогы янавы турында документлар тапшырганнар.

АШЫГЫЧ КОМПЬЮТЕР ЯРДӘМЕ

Мәскәүдә 76 яшьлек бер пенсионер төн уртасында ашыгыч ярдәм чакырткан. Медиклар бригадасы адрес буенча килеп житкәч, анда көр, ләкин кәефе кырылган әбекәйне тапканнар. Аның смартфонында YouTube эшләмәве ачыкланган, ә әби аудиокитаплар укып йоклап китәргә ияләнгән икән. Табиблар, видеохостингны көйләп, пациентны "терелткәннәр" һәм моның өчен бер тиен дә алмаганнар.

ПАТША һәм ШАМАКАЙ

Владимир СОЛДАТОВ
рәсемнәре.



Аның белән
күңелсез түгел, дип,
үзең айткан идея бит!

Бармак битләре эзләре,
Төрлесе-төрле, үзгә
Язмышлар да кабатланмый,
Шул тәртип язган безгә...

Кеше тормышына кереш –
Көмәнгә узган очрак,
Юктан барлыкка ирешү –
Дөньяда иң зур форсат...

Якты дөньяга тап булу –
Колач житмәслек отыш.
Күктә атылган йолдызны
Артыннан куып тотыш...

Бар һәм бер булып яшәгәч
Ачы-төчесен татып...
Дөньядан китә алу да
Үзенә күрә бәхет...

МАТУР
ЯЗУ
ДӘРЕСЛӘРЕ
БИРӘМ



Валентин ДУБИНИН



Валерий ТАРАСЕНКО

Пандемия заманате

Бу пандемиядән соң бигрәк үзгәрде балалар. Дистанционкада телефон аша гына укып, шул телефоннан бер өзелмиләр хәзер. Ничә ел үтсә дә.

Жәйге каникулда да онык телефоныннан аерылмады. Булмасенә кәргән саен күрәм: һаман телефонда.

– Улым, – мин әйтәм, – берәз куеп тор инде шул тартмаңны, әйдә, бергәләшеп чәй эчик, ашап алыяк.

– Юк, дәү әни, – ди, – минем вакытым юк. Уйныйсым килә.

Жәйләр сизелмичә үтәп китте. Көз житте. Беренче уку көнне мәктәпкә үзем озатырга булдым малайны. Мәктәп ишегалдында балалар күп. Тик никтер алар берсе дә мәктәп ишегенә карамайча, телефоннарына кереп киткәннәр.

– Улым, бар, классташларың белән исәнләшәп ал, сагынган-сыздыр бер-берегезне.

– Әй, дәү әни, син берни белмисең! Хәзер телефон аша гына аралашыла бит...

– Ә мәнә без укыганда мәктәпкә килү белән, шатланышып, укытучы апабыз янында жылыша идек. Укытучыгыз кайда соң? Ник аның янына бармыйсыз? – дип соравымны дәвам итәм.

– Кем белгән, кайда икәннән? Хәзер безнең класс чатына язып жибәрер, белербез кайда булуын.

Минем соравымны белә торып, ул дәвам итте:

– Без дәрестә дә укытучыбыз белән чат аркылы гына аралашабыз. Бик жайлы. Кул күтәрәп утырасы юк. Группә интернетта оештырылган. Шунда гына сорауларга җавап бирәбез.

– Ә билгеләрен ничек куялар?

– Хәзер көндәлекләр дә күтәрәп йөрисе юк, рәхәт. Билгеләрне дә интернет аша гына куялар. Бер җитешмәгән җире генә бар – “ике”ле алсаң төзәтәп булмый, кәгазь көндәлектәге шикелле. Ә болай жайлы. Китаплар да күп ташымыбыз хәзер. Барысы интернет аша гына бара.

– Өй эшләрен ничек эшисең?

– Әй, дәү әни, безнең вакытта өй эше белән баш ватып утырасы юк. Интернетта әзер өй эшләре сайты бар. Шуннан гына күчәрәбез...

– Алай икән.... Болай булгач, сез укытучыларыгызны да танымыйсыздыр?

– Шулайрак инде анысы, дәрес барамы – бара. Шул җиткән.

– Тагын бер соравым бар, улым, әти-әни жылышлары ишетелми. Үзең әйтмисеңме, әллә жылышлар хәзерге вакытта беттеме?

– Бетмәде. Анда йөрисе юк. Барысы да дистанционно бара. Әни телефон аша гына жылышта утыра. Мәктәпкә барып вакыт әрәм итми. Барысы да шулай гына. Акчасын жыярга булсалар, карточка аша жибәрәләр. Бик беләсең килсә, укытучылар үзләре үзара хәзер интернет аша гына аралашалар бит. Жылышлары да шулай була.

Мәнә сиңа мә! Бөтенләй тормыш үзгәргән икән! Озакламый ата-ана балаларын таний алмас, балалар – ата-анасын. Пандемия бетте, чире калган икән. Әле ярый әбиләр бар, авылга кайткач аралашырга. Анда интернет начар эшли.

СҮЗ ИЯРӘ – СҮЗ

Башы аның шәп эшли иде, бигрәк тә тешләре.

Байлар үзләрен мөлаемлык һәм акыл өчен яраталар дип уйлыйлар.

Хәзерге заманда иң шәп кияү – кредитсыз кияү.

Фикер йөртүчеләр күп – акыллылар аз.

Цивилизация җимешләре белән дә агулану мөмкин.

Әгәр сәламәтлекне сатып алып булмый икән, нигә безгә түләүле медицина?

Чын ир кеше йорт салырга, агач утыртырга, ир бала үстерергә тиеш. Ә калганы – хатын нәрсә куша.

Бизнеслары күлгәдә булганнар көньяк кояшында ешрак жылына.

Ялгызлык – ул хәтта телефон мошеннигы шалтыратуына да шатлану.

АФРОДИЗИАК

Виталий ВЕСНИН

Бер тапкыр дуслым туган көнәмә ирләр өчен махсус духи – афродизиак бүләк итте. Ни өчен мондый бүләк икәнән болай аңлатты – үзенә генә өйләнеп яшәве авыр булмасын, миңа да өйләнеп интегү язсын дигәндәй, ярым шаяру белән әйтте ул бу сүزلәрән. Бүләген алдым да аны тумбочкама куйдым һәм барлыгын да оныттым. Байтак вакытлар үткәч, кинога барыр алдыннан тумбочка актарганда шул флаконга күзем төште. Һәм кызык өчен генә моның тәсирен сынап карау йөзеннән, янәмәсе кызлар “акылдан шаша” икән дигәннән, сибендем.

Билет алдым да холлга үттем, афишалар карап йөргән булам, кино башланганын көтеп. Карыйм, бер кырыйда кызлар утыра, янәшәләреннән генә үтеп китәм, үзем күз кырыем белән генә аларның реакцияләренә игътибар итәм. Байтак кына вакыт әрәм итеп, бернинди дә игътибар булмавына күнәп, төкердем да бу эшкә һәм читтәге буш эскәмиягә барып урнаштым. Янәшәмә бер кыз килеп утырды, берәздән миңа дәшә:

– Сәлам!

– Сәлам! – дим аңа, афродизиак чүтеки эшли ахрысы дип уйлыйм бит инде.

Танышып киттек, сөйләшәбез. Кыз болай төскә-биткә чибар, әле акыллы да икән. Сөйләшә торгач, вакыт тиз үткән, сеанс башланырга звонок бирделәр. Танышуымны ныгытырга теләп, аңа кинодан соң кафега керергә тәкъдим иттем. Ул минем тәкъдимемгә каршы:

– Гафу ит, булмый. Дәрәсән генә әйткәндә, миңа сиңең парфюмның ошады. Ничек дип атала, исемә ничек, мин аны үземнең йөргән егетемә бүләк итәр идем... – диде.



Юл эшчеләре ниңә юлны елга ике тапкыр ремонтлауларын аңлаттылар – яз көне алар җәйге асфальт салалар, ә көз көне – кышкыны, ул йомшаграк була.

Александр АЛЁШИН



ТИЗЛЕК ӨЧЕН ЙӨЗ ГРАММ

"Исерек килеш руль артына утыру – жина-
яты!" дигән тәғлимат искерде ахрысы. Дөресен
әйткәндә, байтак шундый әһәмиятле әйте-
мнәр дә онытылып бара. Хәзер тамак чылатып ал-
гач, кәпәрәеп машина йөрткәргә утыру геройлык булып
санала. Нихәтле генә кисәтмә, нинди генә хикмәт-
ле сюжетлар күрсәтмә, шул исерек шофёрларның
кыланмышларыннан килеп чыккан фәжигаләрне,
аларга барып җитми, колактарына да элмиләр, ба-
рыбер стаканның төбенә чаклы чөмерәләр.

Бераулар, Түбән Камадагы август кичләренең
берсендә, бик кәефләнеп утыралар. Әлбәттә, квас
эчеп кенә түгел, икесе дә бер-берсен кыста-
ша-кыста шақтың вакыт шәраб парларына
күмелеп һәм коенып алганнан соң төнгә шәһәр
буйлап кәеф-сафа корып йөрергә уйлыйлар.
Ләкин жәяү йөрү генә боларның ниятен канә-
гатьләндерми, шуңадыр бу ике дус тизлекне
арттырырга ниятлilәр. Юл кырыенда торган ма-
шиналарның ишекларен тарткалый башлыйлар.
Берсенеке ачылып китә. Хәтта кабыза торган ач-
кычы да урынында – аңгыра хужа, мөгаен, оны-
тып калдырган. Төнлә йөрергә яраткан әлеге
исерекләр бу уңайдан файдаланып алырга уй-
лыйлар, кереп утыралар да газга басалар...

Төнгә сәгать өчтә йоклап ятучы Бузов урамы
кешеләрне чинатып басылган тормоз тавышы
һәм берничә каты бәрелү гөрелтесе уяткандыр –
тәрәзәләрендә утлар кабызу шуны искәртте. Куып
алып киткән автомобиль зур тизлектә каршысына
очраган чүп савытын да чөеп ыргытты, инде кай-
дадыр тукталырга теләгән чакта өч иномарканы
урынынан кузгатты һәм газонга очты. Мондый
хәл бу ике дуска ошамады, күрәсеп, алар качарга
уйлады, әмма озакка түгел. Хәзер аларны китергән
зыян өчен шақтың күләмдәге түләү мәсьәләсе көтә.

"Яшь бит әле алар, тәҗрибәләре юк!" – дип
уйлар иде шушы Шумахерлар турында кырык
тугыз яшьлек Казандагы такси йөртүче Ш-ев.
Йөртү тәҗрибәсенең күп булуы аны мондый
бәлаләрдән коткара, дисезме? 8 август төнендә
ул үзенең "бензобагына" йөз грамм салып куй-
ган – тизлек өчен. Газ педаленә ныгытып басып,
арендага алган "кытай"ын шеренгага тезелгән
баганалар арасынан, Сәлимҗанов урамы буй-
лап алга ыргылган. Бер баганасы нигәдер ошап
житмәгәнме, ул бөтен тизлеге белән шуңа ките-
реп бәргән. Бамперы белән капотын күз алдына
китереп тасвирлау мөмкин түгел.

Әле бу хәл ничек килеп чыкканын аңламаган
автоковбой, юл инспекторларына руль артына
ник утырганын аңлата алмый интекте. Күрәсеп,
баганага бәрелүе хәтерен чуалткан. Ә гаиш-
никларның фикере башкачарак иде. Бу турыда
алкотестер аңа күрсәтте. Ләкин таксист-куучы
килешергә һаман теләмичә маташа, янәмәсе ул
үзен бик яхшы хис итә, хәтта шушы минутта кос-
моска да очарга әзер! Ләкин "космонавт" булырга
туры килмәгәннә күрә аңа алдагы ике елда жәяү
йөрергә кушылды.

Шушындыйрак хәлләр республикабыз юлла-
рында еш булып тора. Кызганыч, әмма алар ба-
рысы да хәвефсез тәмамланмый. Кем дә булса бу
хакыйкәтне аңларга теләми, алкогольле "заправ-
калар" андыйларга гомер юлының бер генә очлы
икәнә төшендерәсе килә. Үкенечле булмасын...

Айдар СУБЕЕВ



Вячеслав ШИЛОВ



Сергей КОКАРЕВ



Николай ВОРОНЦОВ



Людмила САФИУЛЛИНА

ЧАМА БЕЛӘН

Бүгөнгө көндө тиешле медицина жиһазларыннан башка дөрес диагнозны һәр табиб куя алмый. Ә менә Мәүлетов урамы, 2 нче йортта урнашкан травматология пункты белгечләре сөяк сыну һәм имгәнү белән элэккән пациентларга ярдәмне чама белән, карап кына һәм үз тәҗрибәләренә таянып күрсәтәләр.

Инде берничә ай бу ноктада рентген аппараты эшләми һәм аны ремонтларга финанс мөмкинлеге юк. Сәламәтлек саклау идарәсендә яңа аппарат алу тулысынча министрлык карамагында, дип белдерделәр, ә тегеләре исә бу озакка сузыла торган нәрсә, дип аңлаттылар. Башта акча бүлөп бирәләр, аннан соң аукцион уздырып, жиңүче белән контракт төзиләр. Ә иске аппаратны рәтләү ноябрь башына, бозлавыклар вакытына планлаштырылган. Сәламәтлек саклау чиновниклары җаваплылыкны бер-берсенә аударып уйнаган арада, шәһәр кешеләренә саграк булырга, имгәнмәскә тырышырга кирәк.



Игорь КИЙКО



Валентин ДУБИНИН

Ләбиб ЛЕРОН

БЕР ЯШИСЕ ИДЕ ЧЫН-ЧЫНЛАП...

Уянасы килә, уйланасы –
Арынасы килә чылбырдан...
"Күптән инде, күптән яшәгән юк",
Бер яшисе иде чын-чынлап...

Алхимиклар ярдәм итә алмас –
Олгаермын, әмма яшәрмәм...
Умырыплар ашаган бар ансы,
Яшәгән юк, әмма, яшәгән!


Өсләр бөтен, тамак тук шикелле,
Акча да бар кебек өлешчә.
Тыйнак кына, жыйнак кына итеп,
Бер яшисе иде кешечә!

Ничәмә кат чирдән терелгән бар,
Юкса күпме генә яшәлгән...
Жирдә яшәү насыйп булмый икән,
Үлгәч кенә кала... яшәргә!

Ике табиб очраша. Берсенең кәфе бик кырылган
– Нәрсә булды? – дип сорый аннан коллегасы.
– Беләсезме, кичә гомеремдә беренче тапкыр дәвалау хатасы җибәрдем.
– Ничек инде? – дип сорый иптәше.
– Миңа ике килүдә терелттем бер авыруны, ә ул миллионер булып чыкты.



Валерий ТАРАСЕНКО



Алмаз ХӘМЗИН фотосы.

“ХОККЕЙЧЫ” ДЯДЯ САША

Безнең подъездда дядя Саша яши. Дядя дип әйтүем, бәлки, туры да килеп бетми торгандыр... Чөнки ул яшрәк булырга тиеш – йөзгә карап, кеше хәлен чамалау авыр, мөгаен, аңа илледән артыграктыр – шулай дип уйлыйк. Хәер, анысы бик мөһим дә түгел. Шәп кеше ул – һәрвакыт ачык, очраган бар кешегә игелек теләп кала – күңеле саф, тик аның янында тукталып тормыйлар, елмаеп, “спасибо, спасибо!” дигән булып үтөп китәләр. Аның изге теләкләре кеше ераклашып, күрәнми башлаганчы озатып кала. Мәнә шул Дядя коронавирусны белми дә калды – без аның ничек дәваланганын белә идек, ләкин кулланып караганыбыз булмады, чөнки ул “дару” дозасын бик күп дозада куллана иде. Кая безгә андый күләмгә чыдау?.. Инде сәламәтлелегә тагын да арту сәбәплә, “егетләрский” фасонда, жиң сызганып эшкә кереште. Күпсанлы кибетләрдән алдын чисталыкта тотта: себерә, чүбен жыя, тәртип саклый һәм шулай ук элеккечә “сәлам”нар жибәрә, әмма – “ни грамм!” Әнә, рәсеменә карагыз әле, саргайган яфракларны ничек жыю әмәлен тапкан! Себерке белән себереп жыюы кыенрак бит андый чүпләрне, ә хоккей клюшкасы шәп жайланма – корал! Мактадым үзен.

– Саша! – дим, – син молодец! “Башка”ң соображает! Ты, наверное, раньше хоккеистом был?

– А что? Я раньше в команде “Нефтяник”а нападающим считался!

Мәнә бит ничек булган!

Майтам:

– Син безнең “Ак Барс”ка барып карале! Анда что-то не ладно...

Яфрак жыйганны, шайбаны гына йөгәнләрсен...

Көлә.

Алмаз ХӘМЗИН

Евгений ОБУХОВ

МӨГАЕН, ШУНДЫЙ КӨНГӘ КАЛЫРБЫЗ

– Күптәннән опера тыңлаганыбыз юк, – диде ире. – Жыен, Зур театрға барабыз.

– Зурына? – дип ачылып китте хатыны.

– Юл аркылы переходтагы Зурына. Анда бүген танылган җырчы үзе җырлый.

Переходта колак тондыргыч тавыш һәм бик күп кеше иде. Петров үзе тыйнак кына башын игәли, рояль капкачына охшаган переход кафель плиткаларына таянгандай итә. Вакыт-вакыт катыргы тартмадан акча купюралары тартып чыгара да икенче арияне җырларга тотына.

– Ә бүген кая барабыз? – дип сорады икенче көнне хатыны.

– Бүген филармониягә, скрипкачы-виртуозны тыңларга.

Филармониядә киём-салым сату ярминкәсә гөрли. Алар лотоклар аралап үтә торгач, скрипкачыны күрделәр. Ул бәдрәфкә бара торган баскычта уйный иде.


Алдагы баруларында алар җыр һәм бию ансамблен карадылар. Моряклар бик тә шәп итеп, җырлый-җырлый “Яблочко”ны биеделәр. Кара мыеклы сатучылар яратып карап тордылар.

– Ярар, житәр гел күңел ачып йөрергә, – диде ире икенче көнне. – Укуны да карарга кирәк. Бүген билгеле профессор химиядән зачет кабул итә.

Профессорны алар бик тиз күрөп алдылар. Ул переходта, жиргә гәҗит түшәп, үзенең фәнни китаптарын сата иде.



Валерий ТАРАСЕНКО



Михаил ЛАРИЧЕВ

БАШКАЛАР ӨСТЕННӨН

2 нче төзөтү колониясенең элеккеге башлыгын рәсми вәкаләтләрен арттыруда гаепләне. Аерым алганда, ул бер тоткынның муенына нык утырган. Башта ул тоткынга инспекция комиссиясе ағзаларының төшкө ашына ризык алырга кушкан. Өч ел эчендә тоткын миллион сумга ризык китергән. Ләкин туймас начальник моның белән туктамаган. Аннары ул 8 Мартта учреждение хезмәткәрләре өчен 200 лала чәчәге, офисы өчен телевизор һәм аудио система сатып алуны һәм үз хатынының машинасын ремонтлауны таләп иткән. Моның урынына, ул хөкем ителгән "иганәчегә" колониягә 50 тавык алып керергә һәм аны әзерләп хөкем ителүчеләргә сатарга рөхсәт биргән. Авыр мөнәсәбәтләр хәзер суд тарафыннан бәяләнәчәк.

ЯЛГАН БАЛАЛАР

Актанышта, дәүләт субсидияләре белән эш итүче эшкур хатын кулга алынган. "Берлеген" шәхси балалар бакчасы хужасы Гөлнара Гараева, Мәгариф министрлыгына документлар тапшырганда, үзенә "ялган" балалар яздырган. Бу еллар эчендә ул уйлап чыгарылган укучылар өчен икедән өч миллион сумга кадәр акча алган. Гомумән алганда, Актаныш Мэри Поппинсы дәүләттән 10 миллион чыгарырга өлгергән.

ОЗЫН ЮЛ

Алабугада бер кеше тукталыштан ук автобус урлаган. Шоферы су сатып алырга киоскка киткән, ул вакытта салонда өч пассажир булган. Карак "хужасыз" машинаны күрү, руль артына утырган һәм ерак юлга кузгалган. Ярсыган пассажирларны беренче тукталышта төшереп калдырган һәм күрше авылга ашыккан. Соңрак, хокук саклау органнары хезмәткәрләренә аңлатуынча, аның кеше милегенә карата явыз нияте булмаган, өенә тизрәк кайтырга гына теләгән. Аны гаепләгән статья буенча, ул әле тагын өч ел өен күрмәячәк.

ТАБЫШ ОБЪЕКТЫ

Башкалар банк карталары белән алдаган вакытта, Кукмарада яшәүче юа торган чистарткычны мошенниклык объекты итеп сайлаган. Ул сайт аша 35 мең сумлык техник жайланманы арендага алган. Ләкин аны максаты буенча куллануырга уйламаган. Кешеләрдә гомуми чистарту уздырып урынга, жиһазны ломбардка тапшырган, моның өчен акча алган һәм аны үз мәнфәгатенә сарыф иткән. Чистарткыч мошенник өчен жиде ай төрмә һәм 20 мең сум штраф белән тәмамланган.



Михаил ЛАРИЧЕВ



Максим СМАГИН



Валентин ДУБИНИН

БУТАЛЫШ

Беднең, гафу итегез, безнең халыкның бұлгаланерга яратуы барыбызга да мәгълүм. Кемдер үден, гафу итегез, үзен я Болгар, я Балкар, я Башкорт, я Ногай, я Гагауз, я Мишәр, я Типтәр, я Керәшен, я Уйгур дип атарга ярата. Намә һоң был?! Был төркиләрнең күп бичәләр алып үрчүләреннән килә, дип уйлыйм. Әле монда бер анадан туып та тынгылык күргән юк! Мал бүләбез, чүп өябез!

Башкортстаннан дуслым Рамил Чурагыл белән энесе Камил килә дә, миндә чәйләп-мәйләп китәләр. Малай, чәйнә дә беднеңчә, ягъни сезнеңчә, то есть минемчә эчәләр, тәгәри генә шешәләр. Ләкин аларның килүе минем егәремне күтәрә. Чөнки алар мине Башкортка да, Татарга да, Уйгырга да ошатып яраталар. "Урыска гына охшамагансың икән, Рәдиф Сәгъди", – диләр, ә мин аларга җавап итәп:

– Урыс миңа охшагандыр, – дип куям.

Алар, күз салып тикшереп чыккач:

– Точно! Новгород урыслары койган да каплаган син инде. Шулай да Сибай башкортлары чалымы көчлерәк синдә!

Ә кем белә, бәлкәм, шулайдыр да, әнидән сорасыннар. Әмма миндә керәшен чалымнары да җитәрлек. То есть керәшеннәрдә – минем чалымнар. Гәрәй Рәхимгә генә карагыз: койган да каплаган минем малай инде. Гәрәй Рәхимегезнең кыяфәте. Фамилиясе генә дә кемлеген әйтеп тора бит! Рәхим, Рәхим Гәрәй! То есть һәркемгә дә рәхимле, особенно хатын-кызларга рәхим-шәфкатьле дигән билге бит бу! Ну, малай, мәчеткә генә йөрми, чукынчык.

Шулай үземнең малай турында уйлап утырам әле. Ахыры бында, то есть монда, Башкорт та, Татар да, Балкар каны да бардыр дип. Ну малай, матур инде минем малай үзем кебек. Бәлки ул Керәшен дә, Башкорт та, Ногай да түгелдер әле! Ә бәлкәм Гагауз, Уйгырдыр.

Үземнең башка да кайчагында тиле-миле уйлар керә. Әллә мәйтәм Уфа якларына китеп башкортлар белән туганлык җепләрен тагын да ныгытып кайтырга инде. Юк, булмай икән! Чөнки Татарстан белән Башкортстан авыллары хатын-кызлар чырае күрмәгән ирләр белән шыгрым тулы. Аллам сакласын, кеше өлешенә керергә! Соңыннан мине яманлап: "Туксан хатынга өйләнде, аның аркасында без коры калдык", дип каргамасыннар мине. Үзләре белсеннәр үзләренең буш куык икәнлекләрен. Алар өчен дә мин өйләнәп йөри алмыйм ич инде! Аннан соң кайсы оланым Башкорт, кайсы Гагауз, кайсы Балкар, кайсы Татар икәнлеген ачыклап бетереп булмаячак. Юк, мин бу эшкә бара алмыйм. Теге өйләнә алмый йөргән "оланнар" өлешенә дә керә алмыйм. Бәлкәм алар да әле бер селкенеп куярлар. Селкенеп, Башкорт, Татар, Ногай халкын арттыруга изгә өлешләрен кертерләр.

ЧАМАСЫН БЕЛИК...

Туктатып булмый вакытны, һәрбер нәрсә – вакытлы, Бирелмик төшенкелеккә һәм кыскартмыйк шатлыкны...

Күп нәрсәнең үзебездән Торганын да беләбез, Ә белсәк та, кайвакытта Баткаклыкка керәбез...

Иминлек саклау теләге Яши бит күбебездә, Ә шуны тормышка ашыру Була соң күпмебездән?

Төрле хәтәр чорлар булган, Хәзер – гаджет заманы. Нинди чорда яшәсәң дә Белү кирәк чаманы.

Чамасын белмәүчеләрнең, Кызганыч, саны арта; Җир шарының исән чагы Калмасын иде артта...

Чама белсәк, акрынлап, Бәлки, алга барырбыз. Ялгыш таеп егылмасак, Кеше булып калырбыз...



Александр ШУЛЬПИНОВ

Риман Гыйлемханов

ҮРДӘК АВЫЗЛАРДАН КУРКАМ

Безнең авылда Чамалы Хәлиле бар иде. Һәрнәрсәнең жаен белеп, артыгын кыланмый яшәде ул, кушаматы үз-үзен тотышына тач иде. Кайвакыт минем Чамалы Хәлилен терелтеп, бүгенге көнгә кайтарасы килә. Минем белән бер-ике сәгатә телевизор карап утырса, иманым камил, үзе яраткан «нихрина сибә»сен әйтеп, урындыгыннан егылып төшәр иде ул.

Соңгы вакытларда үзем дә телевизор кабызырга курка башладым. Курку түгел инде ул, гарык булу, күңел кайтумы шунда... Мине экранда «үрдәк ирен»нәренәң һаман арта баруы гажәпләндерә. Гажәпләндерә генә түгел, куркыта да. Ирен кабарту мода кысасыннан чыгып, йогышлы авыруга әйләнмәде микән, дип куркам. Гүзәл затларыбызда чама хисе, зәвык дигәннәре бетте микәнни? Бу язманы укыганның арасында: «Риман меж-меж картка әйләнгән икән», – диючеләр дә табылып. Әмма мин аларга үпкәләмим, бәлки, мин теге гасырда ук калганмын, заманны һәм аның кешеләрен аңлап бетермимдер, дип уйлыйм.


Шулай уйлый-уйлый, «ВТ» кызларыннан ирен кабарту мәсьәләсе турында сораштыра башладым. Сәрия Мифтахова: «Чамасын белсәләр, берәз ярыйдыр ул», – дип көзгедән үз иреннәрен карап куйды. Үзенә бик килешле, матур аның иреннәре. Аннан Эльвира Вәлиевага «бәйләндем». «Иреннәреңне ник берәз кабартмыйсың?» – дидем. Башта миңа сәерсенеп карап торды бу. Аннан соң бер гыйбрәт әйтеп куйды. Аның биш яшьлек улы Самир: «Әни, чачеңне, керфекләреңне буятасың килсә буят, ну үрдәк авыз ясатма, яме!» – дигән. Укучыларыбыз, бәлки, көлеп куяр, «Самирга зурлар акылы кереп житмәгән, ә Риманның чыга бара», – дип уйлаучылар да булыр.

Инде төрле яштәгә күпме кешедән, ирләрдән һәм хатын-кызлардан да сораштым һәм Самир белән Риман кебекләрен күпкә артык булуына шатландым. Шуул ук вакытта чама хисен югалтканнар саны артуына борчылдым.

Беркөнне телевизордан төрле тапшырулар алып баручылар һәм аларда катнашкан гүзәл затларыбыз арасында «үрдәк авыз»лар күпме икәннен санап утырдым. Якинча алганда, 70% чамасы чыкты алар.

Заман модалары йөз, күз, иреннәрдән – күкрәкләргә, күкрәкләрдән арт шәрифләргә төшә башлады. Инде гүзәл затларыбыз аякларын гына зурайтмасыннар. Без – ирләр 42–45 нче размерлы туфли кигән хатын-кызы күрсәк, нинди хисләр кичерер-без икән? Монысын шаяртып кына әйтәм инде. Ә менә сыйпаганда безгә дәртле, матур хисләр бирә торган хатын-кыз тәне татуировкалар белән капланып бетсә, нишләребез, гүзәл затларыбызның кай жирләрен сыйпарбыз, кай жирләрен «пәп» итәрбез икән?

Боларны язганда, үзем дә чама хисен югалткан булсам, гафу итәрсез инде. Табиғый матурлыкны югалтасы килмәгәнгә генә әйтәсен әйтеп карыйм, дидем. Ә авылдашым Чамалы Хәлиме, мөгаен: «Карале, халык маймылга әйләнгән бит», – дияр иде дә, әлбәттә инде, «нихрина сибә» дип тә өстәр иде.



Герман ОГОРОДНИКОВ, 1969 ел.

Леонид ЕЛЬКОВИЧ 1975 г.



Ә МЕНӘ ТАГЫН БЕР МӘЗӘК

Олигарх өенә кайта. Хатыны:

– Кич инде, ашыйсың киләме?

– Ә нәрсәң бар?

– Омар, икра, бургунд шарабы...

– Их, ярып кына пешерелгән кабыклы бәрәңге ашыйсың килә!

– Ә син башка мужиклар кебек эшлә, бәрәңге дә булыр!

Исәнмесез, сез ашыгыч ярдамга шалтыратасыз! Сезнең шалтыратуыгыз безнең өчен бик мөһим. Әгәр сездә инфаркт икән, бер санына басыгыз. Әгәр инсульт булса – икегә. Әгәр йөрәк өянәге – өчкә. Алай кәтеп алалмасагыз ритуаль хезмәт операторына шалтыратыгыз.

Бер ир яр буйлап кычкырып чаба:

– Ват әшәке балык!

Балыкчылар сорый моннан:

– Нәрсәгә акырасың?

– Алтын балык тоткан идем, аннан яңа йорт сорадым, үзен жибәрдем, ә өйгә кайтсам, 30 елга ипотека договорын күрүп шаккаттым.

Кадрлар бүлегендә:

– Сезнең ике югары белем дипломы икән?

– Әйе, жир асты переходында акция бара иде: ике диплом – бер диплом бәйсәннән.

– Беләсеңме, сине банкрот дип чутласыннар өчен, судка мөрәжәгать иткән өчен 10 мең түләргә кирәк?

– Әгәр минем 10 меңем булмаса?

– Димәк, син хәллә кеше.

Төгәл диетада утырам: иртән – йогурт, төшкә – лимонлы чай, кичкә – жиңелчә итле салат, колбаса, каймак, пилмән, тавык ите, күмәч һәм балык...

Иртән-иртүк бер ир өеннән чыккан, ни күрә – күршесендә өр-яңа машина тора.


– Кара инде моны! Эшемдә шелтә алдым, улым начар укый, хатыным сүгеп тора... Үземнең житешсезлектәрәм муннан, житмәсә, күрше машина сатып алган!

– Әбекәй, Интернетсыз ничек яшәдегез?

– Әйбәт, улым, әйбәт.

– Әгәр безнең Интернетны сүндерсәләр, без дә әйбәт яшәрбезме?

Көзге елмаюлар



Виталий ПОДВИЦКИЙ



Сергей КОКАРЕВ



Анастасия ВАСИЛЬЕВА





НУ ЭШЛӘП ТӘ КҮРСӘТКӘННӘР!..

Советлар вакытындагы "Бөтен яхшылык – балаларга!" дигән лозунг хәзерге заман чынлыгында шактый үзгәрдә. Бүген балаларга дигән яхшылык – кайберәүләргә генә. Безнең Ибраһимов проспектындагы 59 нчы йорт ишегалды мәйданында электән калган тимер лабиринт бар иде, күрәсең ул шәһәребездә уңайлы яшәү шартлары концепциясенә туры килмәде. Төзелеш эшләре башланды, яңача уен зоналары төзәргә дигән вәгъдәләр бирелде. Лабиринтны сүттеләр, аның урынына икенче йорт ишегалдыннан инде срогы чыккан корылмалар алып килделәр. Безнең балалар "Үзең төзе" дигән конструктордагы сыман мәйданчыклы булдылар. Черек борыслы агач йортлар, жайлы-жайсыз таучыклар, сәер кыяфәтле тарзанка, әллә нинди кирәкле-кирәкһез пыялалар. Бонус сыйфатында – теләсә кайдан калкып торган кадаклар, арматуралар барысы да теге иске лабиринттан.

Хәтта балалар да, үзләренең чиксез фантазияләре белән, бу галәмәтләрнең ни өчен икәннән аңлый алмый аптырап тора. Ә без, ата-аналар, инде бу урынга балаларыбызны уйнарга чыгарырга куркабыз – монда бит, Аллам сакласын, аларның бала-казага юлыгулары бар.

Ибраһимов урамындагы 59 нчы йорт халкы.

КАЗАН

НИШЛӘРГӘ БЕЛМӘГӘЧ, ЗАРЛАНУ

"Хәрәкәттә – бәрәкәт!" диләр халыкта һәм медицина да шул фикердә. Шуңа өстәп саф һаваны кертәргә мөмкин, тагын жан тынычлыгын. Мәсәлән, бездә, Казан артындагы "Совушки-Ябалаклар" бистәсендә (ул Биектау районына керә), бу сәламәт яшәүгә кирәкле нәрсәләр барысы да бар. Бигрәк тә жәмәгать транспортының булмавы сөендерә. Гәрчә монда торучыларның фикере киресенчә күзаллана – 93 нче автобусның маршрутын бистәгә хәтле озынайту таләбен күзгәтү. Кыен түгел бит инде әлеге юл юнәлешен ике километрга сузу. Ләкин транспорт министрлыгында һәм жирле администрациядә бу үтенеч тамырдан киселә: яңамәсә, файдасы юк. Без мондый караш белән килешеп бетмибез, барлык гаиләләрнең дә шәхси машиналары юк (инде бистәбездә 400 гә якын кеше яши). Түрәләрнең әлеге фикергә күпләр тарафыннан яклау да таба, әлбәттә. Сәламәт кешегә автобусның якынарак тукталышына атлау утыз гына минут та бит... Жәяү йөрү, мағлүм, йөрәк тибешен жайга салу өчен менә дигән алым. Ләкин авыру кешегә өйдә генә утырырга язганмы, саф һавадан махрум калу – санап бетергесез кыенлыктар, ягъни хастаханәгә барып житү барысының да көчәннән килми.

Биектау районының "Совушки" бистәсендә яшәүчеләр.





Сергей КОКАРЕВ

Михаил ЛАРИЧЕВ



Вячеслав ШИЛОВ



Николай ВОРОНЦОВ

Зөфәр АХМӘТЖАНОВ

ДРОННАР ГЫНА КИЛМӘСЕН!

Кайвакытны "еларгамы-көләргаме?" дигән сорау туа. Менә шунда, РКБ больницасында, кем операциядән, кем чират көтеп палатада ятканда бер вакыйга булды. Кичке уннар узып барганда, кинәт дөбер-шатыр атыш тавышлары яңгырады. Дөньяларның тынгысыз чагы бит. "Дронга" аталар дигән уй баштан йөгереп үтте. Корпуслар арасы өч яктан каплаулы булганлыктан, шартлаулар көчле яңгырады. Күпләр, сискәнеп, тәрәзгә үрелде. Күктән төрле төстәге утлар коела башлагач кына, бу – салют икәннен шәйләдек. Бер бәхетле ата шатлыгын уртаклаша ахрысы дигән фикеремә шаян Раис каршы төште. Берәрсенен тәшасы үлгәндер әле, дип, киеренкелекне басарга тырышты бугай. Үз хәле хал булган Рифат кына: "Вакытлы-вакытсыз тумасыннар да, үлмәсеннәр дә!" – дигәч, һәркем үз уена чумды.

Алда әле сырхаулы озын төн, уйланырга вакыт житәрлек. Тик шул "дрон" дигәнә баштан китми. Иртәгесен хәбәрләр программасы бу хәл турында сүз куертты. Әммә тормыш үз агымы белән ага иде инде.

Алмаз ХӘМЗИН

КЕМ СОҢ БЕЗ?

Мы не рабы – рабы немцы!

Хәзер рәхәт, бик тә рәхәт –
Берни эшләргә ярамый...
Ярамый күпне күрергә:
Ишәтергә, сөйләшәргә,
Белергә, өйрәтергә һәм
Төрттерергә, чөметергә,
Көләргә дә, еларга да,
Хәтта юньләп уйларга да,
Шыңшырга да, мырларга да,
Язарга да, сызарга да...
Үләргә дә...

Инде хәзер беттек диеп
Әйтсәк ярый, әйтә алсак:
Саңгырау без, суқырайдык,
Аңгыраландык, сүзсез калдык,
Телсез калдык, чукракландык,
Маскаландык, мыскылландык,
Жәберләндек, күндәмләндек
һәм мүкләндек...

Инде менә без кем соң,
Бармы терәлер жаебыз?
Илсез калырбыз, жирсез дә,
Хокуксыз да, ирексез дә,
Намуссыз да, вөждансыз да,
Имансыз да, әхлаксыз да,
Әле телсез, Ватансыз да...
Соңыннан сорарлар бездән:
"Кем соң сез?..."

ТӨЗӘТМӘ

Кызганыч, "Чаян"да да хаталар киткәли. Мәсәлән, 9 нчы сандагы Евгений Бугров язган "Хоттабыч карт" хикәясә башка исем астында басылган. Дустыбыз һәм даими авторыбыздан гафу үтенәбез. Әйтергә кирәк, Евгений Викторович үзе бу хәлне юмор белән кабул итте: тылсымчы картлач менә бит ниләр кылана, дип...

ОХШАШЛЫК ДӘВАМ ИТӘ

Уены-чыны бергә кайный –
Кашың нинди, башың шундый.

Каш дигәч тә, син үзең кем булдың соң: кашың нинди дә үзең нинди, диярсез. Жәмәгать, кашым нәкъ үзем кебек. Урыны-урыны белән сыек, кие төшләре дә бар. Мин – кем! дип тырпаеп торган керфекләре дә аз түгел. Ие, күңелкәйләр кашым сыман чуар. Яшь чагымда, кызларны өч көн озата да, күңеле суына, яңасына күзе төшә, дип үртиләр иде. Шулай булды шул. Хәзер кызларның күбесе, абый, ди. Абый, дип әйтүчеләре дә очрый, рәхмәт төшкереләре! Кашыма охшаганмын: кирәк-кирәкмәс урында чәчрәп чыга торган гадәтем бар. Шулай берьюлы матбугат жыелышында бер мәмләкәтнең Илбашына, латиницага кайчан күчсез, башкалар күчеп бетә ич инде, дип сорау биргән идем, тегеләрнең солтаны кызып китте. Солтаннарның солтаны, печән чабасы бар, чуен эретәсе, юк-бар белән башны катырма, дип җавап кайтаргач, мине Патша сараена бүтән чакырмадылар. Тозсыз сораулар биреп, олы абыйларны гасабиландырсаң, шулай килеп чыга икән.

Кешенең холкын ничек чамалап, белеп була? Холкыны билгеләүче иң төп күрсәткеч шул каш бугай...

Менә ике кешене генә алык. Коммунистлар партиясенең иң күренекле, ягъни иң мәһабәт, иң дастоен, гүәрдиндәй яңарал секретаре Леонид Ильич Брежнев белән Камал театрының атаклы артисты, тозлы һәм борычлы мазәкләр остасы Рәшит Шамкай.

Икесен дә халык үлеп яратты. Икесе дә кешеләрне үтә нык көлдәре иде. Менә Леонид Ильичның иң танылган, барча партноменклатура байрак итеп күтәргән шигаре – “Экономика экономияле булырга тиеш!” Шушы дүрт сүзгә барча бишьеллыкларның үтәлгән һәм үтәлмәгән планнары сыйган.

Брежнев белән Шамкайны нәрсә берләштерә, дисезме? Дөрәс, каш! Гамәләңне ул характерлый!.. Берсе дәүләт масштабында көлке куертты, икенчесе шул куерткан оеткыдан мәгънә табып, халыкны котырты. Рәхәтләнә халык көлеп шул җаһәттән... һәм менә хәзер көлке хәленә калдык та инде. Алга таба шундый кие кашлар табылмас дип кем әйтер? Хәер, үзем төслеләре дә шулайрак кылана!..

ӘКРЕН ГЕНӘ, ИПЛӘП КЕНӘ...

Куды кичәге Сукбайны
Бүгенге Бомж илдән.
Әкрән генә, ипләп кенә
Куалар туган телдән.
“Йомшак” кәргән күк базарга,
Ят сүзләр керә... йомшак.
Чит сүзләр: төсле, бизәклә,
Туган тел – ятим, “кыпшак”.
Хакимият үз итмәгәч,
Һәр тел дә жуя көчән.
Үги илдә, Сукбай хәлдә
Чүплектә ауный, мескен...
ВУЗлары ва мәгарифе,
Радиосы юк аның.
Кандаладай Кортмән җаннар,
Суыра телнең канын.
Бар телне саклаучы Канун!
Өнәми тик түрәләр.
Ятсынып, “Әңгәмә” сүзен
“Интервью” дип бирәләр.
Дугадай бөгеләп татар,
Ялый ятлар табанын.
Аягүрә йоклап, сизми:
Телсез, илсез калганын.

ЮЛЛАР

Артка борылып булса да
Алга барган көнебез.
Коммунага булмаса да,
Юллар салган көнебез.
Мәскәү – Казан юлларында
Чаба алырбыз микән?
Чапканнарны куллар болган
Озатып калырбыз микән?
Ул юллар Кытайга кадәр
Барып җитчәк, имеш,
Түбән Каманы әйләнеп,
Узып китчәк, имеш.
Кытайны барып күрергә
Бер җай табылып әле.
Яшьлеккә кайтара торган
Юл да салыныр әле.
Бәхет безгә үзе килә –
Инде бәхет юлдашым.
Коммунизм дигәннәре,
Бәлки, әле шундадыр.

Гажәп түгел, оҗмахка да
Юл салына башласа.
Бу дөньяда юныле тормыш
Күрәп булмас башкача.



Ринат АБЗАЛОВ



ЧАЯН
САТИРА ҺӘМ
ЮМОР ЖУРНАЛЫ
1923 елдан чыга.

№ 10 (1947) октябрь 2024

Баш редактор:
Р. И. ХӘЛИЛУЛЛОВ

Баш рәссам: А. АЛЁШИН

Баш редактор урынбасары: Г. ЗАМАЛДЫНОВА

Үсеш бүлеге: П. СТАРОВОЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредители һәм нәшер итүчесе
«ТАТМЕДИА»
акционерлык җәмгыяте.

420047, Татарстан Республикасы,
Казан, Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлдә.
Теркәлү саны һәм вакыты:
ПИ № ФС77-44364, 23 март, 2011 ел.
«Журналга «Почта России» каталоги,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

420066, Татарстан Республикасы, Казан,
Декабристлар ур., 2.

Чыгу көне: 01.10.2024 ел.

Тираж – 1916 Заказ А-2202

Редакциянең адресы: 420066,

Татарстан Республикасы, Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәяс «ирекле»

16+

Уйна да, уйла да!



1. Хәзерге заман балалары нигә һәрвакыт компьютер каршында утыралар, ә элек ишегалдында футбол уйныйлар иде?

2. Көз килуененң иң төгәл билгесе нинди?

3. Иң ғайдалы туклану нидән гыйбарет?

4. Кайсы язучыларны классиклар дитибез?

5. Нәрсә ул антиквариат?

6. Нинди очракта безнең тормыш әйбәт һәм шаккатырлык булырга мөмкин?

7. Барлық уйлап табуларның Анасы?

ЖАВАПЛАР

1. Чөнки бардык ишканалардын машиналар суу кранынан салкын суу ките башталат. 3. Тиз аэер бул торган токманын кран суун соң созеп алганнан соң гына ишери. 4. Матан программасына кер-ганнере. 5. Елар буе аунан якан иске-москы. 6. Барысына да ишти-бар биреп, сокканын яшганда, 7. Якалык.

Сынамышларны
Гүзэл СӨНГАТУЛЛИНА
әзерләде.





Чаянвордны чишегез,
 номерланган шакмакларда
 жыр исемен укыгыз.
 Журналыбызның
 9 нчы санында басылган
 чаянвордның
 тикшерү сүзе –
«СИНЕ УЙЛАП ЯНАМ».

Беренче булып
дәрес җавап җибәрделәр:

Г. БАҲАВЕТДИНОВ (Чаллы),
С. ШӘЙХУЛЛА-ӘНӘЛӘ (Казан),
З. ЯРУЛЛИНА (Апас).

Жиңүчебез –
Чаллыдан

Гали БАҲАВЕТДИНОВ!



Петербург – мәдәният мәркәзе генә түгел, карикатура башкаласы да. Бу кала күпсанлы карикатура графикасы осталары белән дә дан тота. Виктор Богорад – бу жанрның күренекле вәкилләренең берсе. Радиоинженер һөнәре аңа Петербурттагы «Нюанс» карикатурачылар төркеме рәссамы булып китәргә ничтә комачауламаган. Виктор Борисович – Художество академиясенең мактаулы әгъзасы, күптөрле призлар һәм бүләкләр иясе. Ә иң мөһиме – ул «Чаян»ның даими авторы. Бу вернисаж рәссамның 75 еллык юбилеена багышлана.

